
سنڌي ويا ڪرڻ

علينواز سومرو

ڊجيٽل پبلشر

سنڌي ادبي سنگت شاخ سٽي سکر

(ڊجيٽل ڪتاب) پبلشر

www.iqbalkalmati.blogspot.com

چيف ايڊيٽر



عبداللطيف انصاري

0333.7146119



ا ب پ ت ث ث ث پ ج ج جه
چ چ چ ح خ د ڌ ڏ ڙ ر ڙ س ش
ص ض ط ظ ع غ ف ق ڪ ک گ
ڳ گھ گ ل م ن ڻ و ه ء ي .

سنڌي گرامر GRAMMAR (ويا ڪرڻ)

پنهنجي ديس جي ٻولي درست نموني ۾ سمجهڻ ، ڳالهائڻ ۽ لکڻ جي اصولن ۽ قاعدن کي گرامر چئجي ٿو .
 نوٽ :- گرامر انگريزي ٻوليءَ جو لفظ آهي ، انکي سنڌيءَ ۾ ويا ڪرڻ ۽ عربيءَ ۾ علم صرف و نحو سڏجي ٿو .

اڪر A Letter

الف بي جي ٻاونجاه نشانين مان هر هڪ نشانيءَ کي اڪر چئجي ٿو .
 مثال - م ، ن ، ص ، و ، ر وغيره .
 نوٽ :- اڪرن جا ٻه قسم آهن . (1) حرف صحيح (2) حرف علت .
 الف ، و ، ۽ ي اهي 3 حرف علت آهن ۽ باقي 49 اڪر حرف صحيح آهن .
 حرف علت :- اهي حرف جيڪي حرف صحيح پٺيان اچي آواز پيدا ڪن انهن کي حرف علت چئبو آهي .

لفظ A Word

لفظ ٻن يا وڌيڪ اڪرن جي گڏجڻ سان جڙي ٿو .
 اس ڪ و ل اڪرن ملائڻ سان لفظ ” اسڪول “ ٺهيو ۽ ان مان پورو مطلب نڪري ٿو .
 مثال :- درگاه ، ذوالفقار ، فردوس ، مجاهد ، ڪرسي وغيره .
 مثال :- پڻ - ٻَڪَر - ڇاڇو - چوڪر • مثال :- ب + ا = با . ب + و = بو (بابو)

جملو A Sentence

لفظن جو ميڙ جنهن مان ڪنهن ڳالهه بابت پوري پروڙ (خبر) پوي ته ان کي جملو چئجي .

مثال :- 1. احمد ماني ڪائي ٿو.

2. گلاب پڪري ڪهي ٿو.

مثال :- (1) خداوند تعاليٰ هن ڪشادي زمين جي وسيع مٿاڇري تي هن نيري آسمان جي هيٺان پنهنجي ڪامل قدرت سان جيڪي عجائب خلقيآ آهن، تن مان سندس بي انت حڪمت ، صفت ، نزاکت ، جمال ۽ ڪمال بلڪل ظاهر آهن . (هي فقرو آهي)
اشارو: گرامر جا مکيه ڀاڱا آهن ، 1. علم صرف 2. علم نحو.

علم صرف (اشتقاق- لفظن جي توڙ يا چيد وارو علم) Etymology

اڪرن ۽ لفظن جي بناوت بابت، جي اصول ۽ قاعدا آهن ، تن کي علم صرف چئبو آهي .
هن علم مان لفظن جي قسمن ۽ انهن جي صورت ۾ جيڪا ڦيرگير ٿئي ٿي تنهن بابت خبر پوي ٿي .

Syntax

علم نحو

نحو معنيٰ دستور يا ريت . اهي اصول يا قاعدا جن مان خبر پوي ته جملا ڪيئن ٺاهجن ۽ جملي ۾ جدا جدا لفظن جو هڪ ٻئي سان ڪهڙو لاڳاپو آهي، انهن کي نحو چئجي .

(ڳالهائڻ جا اٺ لفظ)

NOUN	1 - اسم
PRONOUN	2 - صفت
ADJECTIVE	3 - ضمير
VERB	4 - فعل
ADVERB	5 - ظرف
PREPOSITION	6 - حرف جر
CONJUNCTION	7 - حرف جملو
INTERJECTION	8 - حرف ندا

اسم

اسم جي معنيٰ آهي نالو • اسم اهو لفظ آهي جو نالو هجي ڪنهن ماڻهوءَ ،
ساهوارِي ، شيءِ ، جاءِ ، ڪم ، حالت ۽ خاصيت جو .

مثال - 1 (ماڻهن جا نالا) احمد ، مظهر ، فدا ، اقبال ، محمود ، زمان ، حسنا ، رشيد
حميده وغيره .

2 (ساهوارن جا نالا) گهوڙو ، هاڻي ، طوطو ، مور ، بدڪ ، هرڻ ، شينهن ، مڇر ،
ڪتو وغيره .

3 (شين جا نالا) ڪتاب ، قلم ، ميز ، ڪرسي ، انب ، ڪٽ ، پت ، وڻ ، ڦاروان ،
پاڻي وغيره .

4 (جاين جا نالا) مسجد ، اسڪول ، هاسٽل ، اوطاق ، بنگلو ، مندر ، گهر ، دڪان ،
بازار وغيره .

5 (ڪمن جا نالا) لڪڻ - لڪڻي ، ٿيڻ - ٿيڻي ، ڪرڻ - ڪرڻي ، گهمڻ - گهمڻي
وغيره .

6 (حالتن جا نالا) اميري ، غريبي ، شاهوڪاري ، تونگري ، مفلسي ، مسڪيني ،
ڪنگالپ وغيره .

7 (خاصيتن جا نالا) هوشياري ، چستي ، سستي ، چالاڪي ، ٿڌائي ، ايمانداري
ڪڏائي ، شرافت وغيره .

صفت

- صفت جي معنيٰ آهي • تعريف يا ساراه بيان ڪرڻ ڪنهن اسم جي .
- صفت اهو لفظ آهي اسم جو ڳڻ ، اوڳڻ ، قسم ، انداز ، مقدار ، يا قد بيان ڪري .
- مثال - 1 (ڳڻ) سنو ، ايماندار ، هوشيار ، شريف ، محنتي ، تڪو وغيره .
- 2 (اوڳڻ) خراب ، موڳو ، بي ايمان ، سست ، جڏو ، تڪو وغيره .
- 3 (قسم) طوطاپوري ، شڪارپوري ، هندوستاني ، پاڪستاني ، ايراني وغيره .
- 4 (انداز) هڪ ، پنج ، ٻيو ، ڏهون ، پنجاهون وغيره .
- 5 (مقدار يا قد) قد • ڊگهو ، بندرو ، وڏو ، اوچو ، وچولو وغيره .
- مقدار • هلڪو ، ڳورو ، گهاٽو ، چڊو وغيره .

ضمير

- ضمير جي معنيٰ آهي • اندر وارو يا لڪل يا دل .
- ضمير اهو لفظ آهي جو اسم جي بدران ڪم اچي .
- مثال - آءٌ ، مان ، مون ، اسان ، اسين ، تون ، توهان ، توهين ، هو ، هي ، هيءَ ،
- اهو ، هن ، هنن ، انهن ، جو ، جيڪي ، جن ، سو ، ڪو ، ڪير ، ڪنهن ، تنهن ،
- سي وغيره .

فعل

- فعل جي معنيٰ آهي ڪم •
- فعل اهو لفظ آهي جيڪو جملي ۾ هئڻ ، ڪرڻ ، سهڻ ، ٿيڻ ، پوڻ جي معنيٰ ڏيکاري .
- مثال - (هئڻ) آهي ، آهن ، هو ، هئا ، هوندو ، هوندا ، هجي ، هجي ها وغيره .
- (ڪرڻ) ڪندو ، ڪريڻي ، ڪيو ، ڪريڻو ، ڪندا ، ڪنديون ، ڪن ها وغيره .
- (سهڻ) ماريو ويو ، ڪٽيو ويو ، چريو ويو ، ڦاڙيو ويو وغيره .
- (ٿيڻ) ٿي ، ٿا ، ٿيون ، ٿيندا ، ٿيندو ، ٿينديون ، ٿيندي وغيره .
- (پوڻ) پيو ، پوي ٿو ، پوندو ، پوندا وغيره .

ظرف

• ظرف جي معنيٰ آهي ٿانءُ

ظرف اهو لفظ آهي جيڪو جملي ۾ فعل ، صفت ۽ ٻئي ظرف سان لڳي ۽ وقت جاءِ ، ريت ، قدر ، ناڪار جي معنيٰ ڏيکاري .

مثال- (وقت) اڄ ، ڪالھ ، سڀاڻي ، اڳي ، پوءِ ، هاڻي ، نيٺ ، آخر وغيره .

(جاءِ) اندر ، ٻاهر ، هيٺ ، مٿي ، هتي ، هتي ، اتي ، جتي ، ڪٿي وغيره .

(ريت) هوريان ، ڏاڍيان ، مَس مَس ، هروڀرو ، خواه مخواهه وغيره .

(قدر) تمام ، ڏاڍو ، سخت ، گهڻو وغيره .

(ناڪار) نه ، نڪو ، ڪونه وغيره .

(هاڪار) هائو . ها وغيره .

حرف جر

حرف جر جي معنيٰ آهي پر وارو يا زير ڏيندڙ • جملي کي جاري رکندڙ .

حرف جر اهو لفظ آهي ، جيڪو اسم يا ضمير جي پٺيان اچي ۽ ان جو لاڳاپو ٻئي لفظ سان ڏيکاري .

مثال- وٽ ، تي ، جو ، جا ، جي ، جون ، سندو ، سنڌي ، سنڌا ، سنڌيون ، ۾ منجهه ، منجهان وغيره .

حرف جملو

حرف جملي جي معنيٰ آهي ڳنڍيندڙ يا جدا ڪندڙ .

حرف جملو اهو لفظ آهي جيڪو جملي ۾ ٻن لفظن ، جملي جي ٻن ڀاڱن يا

ٻن جملن کي پاڻ ۾ ملائي ، يا جدا ڪري ۽ ڳنڍي ٿو يا جدا ڪري ٿو .

مثال- ته ، به ، پر ، جيڪڏهن ، تنهنڪري ، ڇاڪاڻ ته ، ۽ يا وغيره .

حرف ندا

ندا جي معنيٰ آهي سڏ ڪرڻ • جملي کان نڍيل يعني الڳ . او! احمد هيڏانهن اچ ،

او! نڍيل يعني جملي کان الڳ بيٺو آهي .

حرف ندا اهو لفظ آهي جنهن مان سڏ ، سڏ ، خوشي ، ارمان ، عجب ، ڪاوڙ جي

معنيٰ ظاهر ٿئي .

مثال- (سڏ) او ، اڙي ، ادا وغيره .

(سڏ) ڪاش ، جيڪر ، من وغيره .

(خوشي) واہ واہ ، سبحان الله ، الحمد لله وغيره .

(ارمان) افسوس ، ابول ، هاءِ هاءِ ، گهوڙا ڙي وغيره .

(عجب) مار ، بلي ، هان وغيره .

(ڪاوڙ) هون ، هون هون وغيره .

نوٽ- حرف ندا جا ساڳيا لفظ ڳالهائيندڙ جي مختلف لهجي ۽ انداز جي

ڪري مختلف معنيٰ ڏيکاريندا آهن . حرف ندا جي نشاني آهي (!)

(اسم جا قسم)

اسم جا ٻه مکيه قسم آهن . (1) اسم ذاتي (2) اسم صفاتي.

اسم صفاتيءَ جا وري ٻه قسم آهن . (1) اسم عام (2) اسم خاص.

اهڙي طرح اسم جا ٽي قسم آهن . 1 اسم ذات 2 اسم عام 3 اسم خاص.

1- **اسم ذات** :- اهو لفظ آهي جو نالو هجي ڪنهن حالت ، خاصيت ۽ ڪم جو. الله

تعالٰي جي نالي کي به ذات چوندا آهن . جن اسمن کي چُهي نه سگهجي، فقط محسوس ڪري سگهجي.

مثال- اميري ، فقيري ، تونگري ، مفلسي ، شاهوڪاري ، غريبي ، اگهائي سگهائي ، هوشيارِي ، بيوقوفِي ، دانائي ، ناداني ، ماڻهپو ، ٿڌائي ، انسانيت ، لکڻي ، پڙهڻي ، هلت چلت ، حڪمت ، ڪوشش ، آمدرفت وغيره .

2- **اسم عام** :- اهڙا نالا جن سان ڪنهن به جنس جي سڀني شين کي چُهي سگهجي انهن

کي اسم عام چوندا آهن .

مثال- ماڻهو ، مرد ، عورت ، چوڪرو ، ڪتو ، ٻلو ، شينهن ، هاڻي ، پڪي ،

گهوڙو ، ڪبوتر ، بلبل ، رستو ، ڪتاب ، ميز ، ڪٽ ، دروازو ، تختو ، الماڙي ،

مس ، پين ، ڪاغذ ، مُصلو ، اُٺ وغيره .

3- **اسم خاص** :- اهڙا نالا جن سان ڪنهن جنس جي هڪ خاص شي رکي سڏي سگهجي.

يعني اسم خاص نالو آهي ڪنهن ماڻهوءَ ، خاص ساهواري ، خاص شيءِ ، خاص

جاءِ جو .

مثال - (ماڻهن جا نالا) صفر ، مظفر ، اقبال ، بهادر ، زبيده ، ساجده وغيره .
 (خاص ساهوارن جا نالا) موتي ، پڪي (ڪتن جا نالا)
 راکيٽ ، طوفان ، ذوالجناح (گهوڙن جا نالا)
 (خاص شين جا نالا) مريم توب ، ذوالفقار ”تلوار“ شاليمار باغ، موتي
 مسجد وغيره .
 (خاص جاين جا نالا) لڪي بنگلو ، موتي مسجد ، بادشاهي مسجد ، حيدرآباد
 فريئر روڊ ، ڪراچي وغيره .
 نوٽ - اسم عام جي ننڍڙي صورت کي **اسم تصغير** چوندا آهن .
 مثال - ڪٽ مان ڪٽڙي ، ڪتاب مان ڪتابڙي ، صندوق مان صندوقڙي وغيره .

اسم جي ترڪيب

جملي ۾ ڪم آيل لفظن کي گرامر موجب حقيقتون لڳائڻ ترڪيب چئبو آهي .
 اسم جي ترڪيب ڪرڻ وقت هي ڳالهون ڏيان ۾ رکڻ گهرجن .
 1 ان جو قسم 2 عدد 3 جنس 4 حالت ۽ ان جو سبب ،
 مثال - واڍو انور جو ڪاٺ چيري ٿو . ”ترڪيب“
 واڍو - اسم عام، جنس مذڪر ، عدد واحد ، حالت فاعلي . حالت فاعليءَ سببان
 چيري ٿو فعل جي .
 انور - اسم خاص ، جنس مذڪر ، عدد واحد ، حالت اضافت ، ڇاڪاڻ ته ”جو“
 حرف اضافت پٺيان لڳل اٿس . جو:- حرف اضافت .
 ڪاٺ - اسم عام، جنس مذڪر، عدد واحد ، حالت مفعولي ، سببان مفعول آهي
 ”چيري ٿو“ فعل جو . چيري ٿو:- فعل متعدي = زمان حال .

ضمير جا قسم

ضمير جا ڪل ست قسم آهن . انون ضميري نشانيون به آهن . جن کي ضمير متصل چئبو آهي .
 1 - **ضمير خالص** :- ”خالص“ لفظ جي معنيٰ آهي نج .
 اهڙا ضمير جي صرف ماڻهن جي نالن بدران ڪم اچن، تن کي ”ضمير خالص“
 چوندا آهن .
 خالص جا وري ٽي قسم آهن .
 (الف) ضمير خالص متڪلم - متڪلم جي معنيٰ آهي ”ڳالهائيندڙ“ . اهڙا ضمير جي

ڳالهائيندڙ ماڻهوءَ جي بدران ڪم اچن، تن کي ”ضمير خالص متڪلم“ چئبو آهي.

مثال - لاءِ، مون، مان، اسين ۽ اسان.

(ب) ضمير خالص حاضر- اهڙا ضمير جي انهن ماڻهن جي نالن جي بدران استعمال ٿين، جن سان روپرو ڳالهائبو آهي، تن کي ”ضمير خالص حاضر“ چوندا آهن. مثال - تون، تو، توهان، توهين، اوهان، اوهين.

(ت) ضمير خالص غائب - غائب لفظ جي معنيٰ آهي ”غير حاضر“. اهڙا ضمير جي انهن ماڻهن جي نالن بدران ڪم اچن، جن جو ذڪر هجي، ته انهن ضميرن کي ”ضمير غائب“ چئبو آهي. هي ضمير اهڙن ماڻهن لاءِ استعمال ٿيندا آهن، جي ان وقت موجود نه هوندا آهن.

مثال - هو، هي، هو، اهي، اهي، هن، هنن، اها، انهن، انهيءَ وغيره.

2 - **ضمير اشارو**:- اهي ضمير جي ڪن ٻين شين ڏانهن اشارو ڪن، تن کي ”ضمير اشارو“ چوندا آهن. ضمير اشاري جا ٻه قسم آهن.

(الف) ضمير اشارو قريب - قريب لفظ جي معنيٰ آهي ويجهو. جيڪي ضمير ويجهن اسمن ڏانهن اشارو ڪن، تن کي ”ضمير اشارو“ قريب چوندا آهن. مثال - هيءُ، هيءَ، اِجهو، اِجهي وغيره.

(ب) ضمير اشارو بعيد - بعيد لفظ جي معنيٰ آهي ڏور يا پراهون. اهڙا ضمير جي پري وارين شين ڏانهن اشارو ڪن، يا اشاري ڪرڻ جي ڪم اچن، ته انهن کي ”ضمير اشارو“ بعيد چئبو آهي. مثال - هو، اها، هو، اهو، اهي وغيره.

3 - **ضمير مشترڪ**:- مشترڪ لفظ جي معنيٰ آهي ”شريڪ ٿيل“.

اهڙا ضمير جيڪي جملي ۾ فاعل يا مفعول سان شريڪ ٿي جملي کي زور وٺائين، تن کي ”ضمير مشترڪ“ چوندا آهن. مثال - پاڻ، خود، پنڊ، وغيره.

4 - **ضمير استفهام**:- استفهام لفظ جي معنيٰ آهي، سوال پڇڻ.

اهڙا ضمير جيڪي سوال پڇڻ جي ڪم اچن يا سوال پڇڻ لاءِ استعمال ٿين، تن کي ”ضمير استفهام“ چئبو آهي. مثال - ڪير، ڪڇاڙو، ڇو، ڇا لاءِ، ڪنهن.

- 5 - **ضمير موصول** :- موصول جي معنيٰ آهي، وصال يا ميلاپ .
 اهڙا ضمير جيڪي جملي ۾ ساڳئي فعل جي ٻن ڀاڱن کي پاڻ ۾ ملائين ۽ هڪ ڪري ڇڏين ، تن کي ”ضمير موصول“ ڪوٺيو آهي .
 مثال - جو - جا - جيڪا - جنهن - جن - جيڪي - جيڪو وغيره .
- 6 - **ضمير جواب موصول** :- اهڙا ضمير جيڪي ضمير موصول جي جواب ۾ اچن ۽ جملي کي ڳنڍيندا هجن ، تن کي ”ضمير جواب موصول“ چئبو آهي .
 مثال - سو - سا - سي - تنهن - تن وغيره .
 ۱- جيڪا پين تو ڏني، سا گم ٿي ويئي .
 ۲- جيڪو رومال تو آندو، سو ڦاٽي پيو .
 ۳- هي اهو ماڻهو آهي، جيڪو (ضمير موصول) ڪالهه شهر ۾ ڏٺو هيسين .
 سو اڄ هت آيو آهي. (ضمير جواب موصول).
 جيڪا ، جيڪو ، ۽ اهو، ضمير موصول جا مثال آهن ۽ سا ، سو ضمير جواب موصول جا مثال آهن.
- 7 - **ضمير مبهم** :- مبهم لفظ جي معنيٰ آهي ”ڳجهو“ .
 اهڙا ضمير جيڪي ڳجهن يا لڪل اسمن جي بدران ڪم اچن ، تن کي ”ضمير مبهم“ چوندا آهن .
 مثال : 1- منهنجو ڪتاب ”ڪو“ ڪٿي ويو. 2- هن ڳلاس ۾ ”ڪجهه“ هوندو.
 1- هت ”ڪي“ آيل ٿا ڏسجن . 4- ڪالهه بازار ۾ ”ڪا“ عورت هئي .
 نوٽ :- ضمير خالص جا ٽي قسم بيان ڪيا ويا آهن . اهي ضمير جيڪڏهن ڇٽا پٽا جملي ۾ هوندا ته انهن کي ”ضمير منفصل“ چئبو، پر جڏهن انهن جون نشانيون ڪم آيل هونديون ته انهن کي ”ضمير متصل“ چئبو. اهي نشانيون اسمن ۽ فعلن سان استعمال ٿينديون آهن ۽ حرف جر سان استعمال ٿينديون آهن.
- مثال - (اسم) پٽم ، ”م“ نشاني منهنجو ضمير کي ظاهر ڪري ٿي .
 (فعل) هيم، ”م“ آءٌ کي ظاهر ڪري ٿو.
 هئاسون ، ”سون“ اسان کي ظاهر ڪري ٿو.
 ضمير منفصل جي نشاني حرف جر جي پٺيان به استعمال ٿئي ٿي .
 مثال - وٽم - مون وٽ .
 وٽس - هن وٽ وغيره .

ضمير جي ترڪيب .

- ضمير جي ترڪيب ڪرڻ وقت ان سان هي حقيقتون لڳنديون آهن .
- 1- ان جو قسم 2- عدد 3- جنس 4- حالت ۽ ان جو سبب .
 - مثال - اسلم پنهنجي دوستن کي چيو ته هت ضرور ڪو آيل ٿو پائنجي .
 - پنهن ، ضمير مشترڪ ، جنس مذڪر ، عدد واحد ، حالت اضافت . ڇاڪاڻ ته ”جي“ حرف اضافت پٺيان لڳل اٿس .
 - ڪو ، ضمير مبهم ، جنس مذڪر ، عدد واحد ، حالت فاعلي . ڇاڪاڻ ته فاعل آهي ”آيل ٿو پائنجي“ فعل جو.

عدد

- اسم يا ضمير جون صورتون ٻن عددن ۾ اچن ٿيون .
- 1- عدد واحد :- واحد جي معنيٰ آهي، اڪيلو يا هڪ .
جيڪو اسم يا ضمير اڪيلو هجي ته ان جو عدد واحد ٿيندو.
مثال - ڪپ ، عورت ، قلم ، گهوڙو، آءٌ، تون وغيره .
 - 2- عدد جمع :- جمع جي معنيٰ آهي گهڻا يا هڪ کان وڌيڪ .
جن اسمن يا ضميرن مان هڪ کان گهڻائي ظاهر ٿئي ، تن جو عدد جمع ٿيندو آهي .
مثال - ڇوڪرا ، عورتون ، پڪريون ، اسين ، توهان وغيره .
نوٽ - جيڪي عدد صفت طور استعمال ٿين ، ته انهن جا وري ٻه قسم آهن .
 - 1- عدد شماري- اهي عدد يا لفظ، جيڪي شمار ڪرڻ جي ڪم اچن .
مثال - هڪ ، ٻه ، ٽي ، چار، پنج ، سڄو، پنج سڄو، هزار وغيره .
 - 2- عدد قطاري - اهڙا عدد يا لفظ جيڪي دفعن ، قطارن ، يا سلسلي ۾ ڪنهن شيءِ جو نمبر ڏيکارين ، تن عددن يا لفظن کي عدد قطاري چئبو آهي .
مثال - پهريون ، ٻيو، ٽيون ، چوٿون ، پنجون ، سڄو ، هزارون وغيره .

جنس

جنسون ٻن قسمن جون آهن .

1- جنس مذڪر- جن اسمن يا ضميرن مان ٿر جي معنيٰ نڪرندي آهي يا جيڪي اسم

يا ضمير ٿر هوندا آهن، تن جي جنس مذڪر ٿيندي آهي .

مثال - مظهر، اظهر، انور، ڊگهو، پڪر، ڪٽولو، پلنگ وغيره .

2- جنس مونث - جن اسمن يا ضميرن مان ماديءَ جي معنيٰ نڪري، تن جي جنس مونث

ٿيندي آهي .

مثال - مائي، فاطمه، زهرا، گئون، پڪري، ميز، ڪرسي، ڪت وغيره .

نوٽ - جنس سڃاڻڻ لاءِ سولو طريقو هي آهي ته انڪي صفت سنو يا سني

لڳائي ڏسجي . جيئن ته- سنو چوڪر، سنو گهر، يا سني مٺائي، سني اوطاق

وغيره .

حالتون

حالتون پنجن قسمن جون آهن .

1- حالت فاعلي - جملي ۾ جيڪو اسم يا ضمير، فعل جو فاعل يا ڪم جو ڪندڙ

هوندو آهي، تنهن جي حالت فاعلي ٿيندي آهي .

مثال - 1- فدا حسين انب ڪڍي ٿو. 2- اسين گهر وڃون ٿا. 3- مظهر علي

اچي ٿو. 4- هو گهمي ٿو.

2- حالت مفعولي - جملي ۾ جيڪو اسم يا ضمير، فعل جو مفعول يا ڪم جو

سهندڙ هوندو آهي، تنهنجي حالت مفعولي هوندي آهي .

مثال - 1- مون ڪبوٽر ڦاسايو. 2- الطاف انب کائي ٿو. 3- ڪاسائيءَ پڪر

ڪنو. 4- قاسم خط لکي ٿو.

3- حالت جري - اسم يا ضمير جي اها حالت آهي، جنهن ۾ ٻين لفظن سان لاڳاپو ظاهر

ٿئي، ۽ صحيح مطلب نڪري، پر ان ۾ مالڪي ڏيکاريل نه هجي .

مثال - 1- ميز تي ڪتاب رکيو آهي. 2- ڪپڙ مان ڪتاب ڪٽ. 3- هن کان

پري ٿي. 4- دڪان تان سودو وٺ.

نوٽ:- (نمايان ٿيل لفظن جي پٺيان حرف جر استعمال ٿيڻ ڪري سڌو لاڳاپو ٻين لفظن

سان ظاهر ٿئي ٿو، ۽ مالڪي به ڏيکاريل نه آهي (

4- حالت اضافت - اسم يا ضمير جي اها حالت آهي، جنهن ۾ واسطيدار اسم يا ضمير

جو جملي ۾ ٻئي اسم سان مالڪيءَ جو لاڳاپو ڏيکاريل هجي .

مثال-1- احمد جو ڪتاب ڪٿي آهي؟ 2- درزيءَ قاسم جو ڪوٽ سببو. 3- هن

جو نالو ڇا آهي؟ 4- پنهنجن جو ڪم پاڻ ڪجي .

نوٽ :- (نمايان ٿيل لفظن جي پٺيان حالت اضافت ”حرف جر“ اچڻ ڪري ، انهن جي

مالڪي ڏيکاريل آهي.)

5- حالت ندا - ندا جي معنيٰ آهي سڏ ڪرڻ . جڏهن واسطيدار اسم يا ضمير کي سڏ

ڪيل هوندو آهي ته ان جي حالت ندا ٿيندي آهي .

مثال- 1- او! ڇوڪر ڪيڏانهن ٿو وڃين؟ 2- او انور! هيڏانهن اچ . 3- او!

ٿانگي وارا پنهنجي هٿ تي هل . 4- اڙي سائين! معاف ڪر.

نوٽ:- حالت ندا فقط اسم جي ٿيندي آهي، ضمير جي حالت ندا نه ٿيندي آهي.

فعل جا قسم

فعل جا مکيه ٻه قسم آهن .

1- فعل لازمي- اهڙا فعل ، جيڪي پنهنجي فاعل سان لڳل هجن ۽ انهن جو اثر ڪنهن

ٻئي اسم تي نه ٿئي، تنڪي فعل لازمي چوندا آهن .

لازمي، ”لزم“ مان نڪتل آهي جنهن جي معنيٰ آهي لڳو رهڻ .

مثال - 1- ڇوڪر ڊوڙي ٿو. 2- بابو اتي آهي. 3- ٻار روئي ٿو. 4- اسلم وڻ تي

چڙهي ٿو.

2- فعل متعدي- اهڙا فعل، جي ڏيکارين ته فاعل ڪو ڪم ڪن ٿا ۽ انهن جو اثر ڪن

ٻين اسمن تي ٿئي ٿو، تن کي فعل متعدي چئبو آهي .

مثال- 1- رشيد خط لکي ٿو. 2- ڪاسائيءَ پڪر ڪنو. 3- درزي ڪپڙا سبي ٿو.

4- مظهر انب کائي ٿو.

نوٽ:- فعل لازميءَ واري جملي ۾ صرف فاعل هوندو آهي، پر متعديءَ

واري جملي ۾ فاعل ۽ مفعول ٻيئي موجود هوندا آهن .

فعل متعديءَ جا وري ٽي قسم آهن .

1- فعل متعدي معروف- اهڙا متعدي فعل، جن جو فاعل ظاهر يا ڄاتل

هجي، ته انهن کي فعل متعدي معروف چئبو آهي .

معروف جي معنيٰ آهي ”ڄاتل“.

مثال - 1- ڊرائيور ڪار هلائي ٿو. 2- وايو دروازو ٺاهي ٿو. 3- انور خط لکي ٿو. 4- تون ڪتاب پڙهين ٿو.

2- فعل متعدي مجهول - اهڙا متعدي فعل، جن اصل فاعل گم هجي ۽ مفعول فري فاعل واري جاءِ تي اچي، ته اهڙن فعلن کي متعدي مجهول چوندا آهن.

مجهول جي معنيٰ آهي ”اڻ ڄاتل“.

مثال - 1- ڪار هلائي ويئي. 2- دروازو ٺهي ٿو. 3- ڪتاب پڙهيو ويو. 4- انب ڪاٽيو.

3- فعل متعدي بالواسطه - اهڙا فعل جي ڏيکارين ته فعل وارا ڪم فاعل پاڻ نه، پر ٻئي کان ڪرايو آهي، ته اهڙن فعلن کي فعل متعدي مجهول چوندا آهن.

مثال - 1- سپاهيءَ وڌيري کان چور پڪڙايو. 2- احمد ظفر کان خط لکرايو.

صفر همت کان نانگ مارايو. 4- شاگردن کان ڪتاب پڙهايو ويو.

نوٽ:- فعل لازميءَ جي هڪ اهڙي صورت به ٿيندي آهي جنهن کي فعل اڪرتڪ چئبو آهي.

فعل اڪرتڪ - اهڙا فعل، جن جو بنياد فعل لازمي جي مصدر مان هجي پر سندن

اصل فاعل گم هجي، تن کي فعل اڪرتڪ چوندا آهن.

اڪرتڪ جي معنيٰ آهي ”بي فاعل“.

مثال - 1- سپاڻي ملبو. 2- ايندڙ سال حيدرآباد وڃبو.

فعل جي ترڪيب

فعل سان هي حقيقتون ظاهر ڪرڻيون آهن.

1- ان جو قسم 2- زمان 3- پريوگ 4- ان جو فاعل ۽ مفعول.

مثال - 1- سڪندر، دنيا کي فتح ڪرڻ جا خواب لهندو هو. لهندو هو - فعل

متعدي معروف، زمان ماضي مدامي، پريوگ ڪرتري، سندس فاعل ”سڪندر اعظم“ ۽ مفعول ”خواب“.

2- نياز علي جيئن سائيڪل کڻي ٻاهر نڪتو، تيئن پير ڪسڪي ويس.

کڻي - فعل متعدي معروف، زمان ماضي معطوفي، سندس فاعل آهي

”نياز علي“ ۽ مفعول ”سائيڪل“
(معطوفي جي معنيٰ آهي هڪ ڪم پورو ڪري پوءِ ڪم ڪي لڳي).
نڪتو- فعل متعدي معروف ، زمان ماضي ، پريوگ ڪرتري ، فاعل اٿس
”نياز علي“ ۽ مفعول ”سائيڪل“.
ڪسڪي ويو- فعل لازمي ، زمان ماضي مطلق ، پريوگ ڪرتري ، فاعل
”نياز علي“ ۽ مفعول ”سائيڪل“ اٿس .

ظرف جا قسم

- 1- ظرف زمان- زمان لفظ جي معنيٰ آهي وقت .
اهڙا ظرف جيڪي جملي ۾ فعل سان لڳن ۽ انهن مان ”وقت“ جي معنيٰ
نڪري ، تن کي ”ظرف زمان“ چئبو.
مثال- هاڻي ، پوءِ ، اڃ ، سڀاڻي ، ڪالهه ، پرينءَ ، نيٺ ، پيهر ، پيپهري ،
سمهڻي ، صبح ، شام ، منجهند ، هيڪر ، وري ، ڪڏهن ، روزانو ، مهيني
سر ، سال ، سال ، هرروز ، ماهيانو ، ساليانو وغيره .
- 2- ظرف مڪان- مڪان جي معنيٰ آهي ”جڳهه“ .
اهڙا ظرف جيڪي جملي ۾ فعل سان لڳن ۽ انهن مان ”جاءِ“ جي معنيٰ
نڪري ، تن کي ”ظرف مڪان“ چئبو.
مثال- هيٺ ، مٿي ، اندر ، ٻاهر ، هٿ ، هُٿ ، جُٿ ، ڪُٿ ، هيڏي ، هوڏي ،
هتي ، هتي وغيره .
- 3- ظرف تميز- تميز لفظ جي معنيٰ آهي ”امتياز“ .
اهڙا ظرف جيڪي جملي ۾ فعل ، صفت يا ٻئي ظرف سان لڳن ۽ انهن مان
”ريت“ يا ”قدر“ جي معنيٰ ظاهر ٿئي ، تن کي ”ظرف تميز“ چئبو آهي .
مثال- هوريان ، ڏاڍيان ، آهستي ، مس مس ، تمام ، جلدي ، دليون ، جانيون
وغيره .
- 4- ظرف نفی يا ناڪاري- نفی لفظ جي معنيٰ آهي ”انڪار“ .
اهڙا ظرف جيڪي جملي ۾ فعل سان لڳن ۽ انهن مان ناڪار يا انڪار جي
معنيٰ نڪري ، تن کي ”ظرف نفی“ چوندا آهن .

مثال - نڪو ، نه ، نڪا ، نڪي ، ڪونه ، مَر ، ڪين وغيره .
ظرف هاڪاري:- اهڙا ظرف جن مان هاڪار جي معنيٰ نڪري.

ظرف جي ترڪيب

- 1- ان جو قسم 2- فعل ، صفت يا ٻئي ظرف مان ڪنهن سان لکي ٿو.
- مثال - اڄ اتي تمام گهڻو گهمسان هوندو، تنهن ڪري مان ڪين هلندس .
- اڄ - ظرف زمان ، لڳي ٿو ”هوندو“ فعل سان .
- اتي - ظرف مڪان ، لڳي ٿو ”هوندو“ فعل سان .
- تمام - ظرف تميز، لڳي ٿو ”گهڻو“ صفت سان .
- ڪين - ظرف نفی ، لڳي ٿو ”هلندس“ فعل سان .

مصدر

مصدر جي معنيٰ صادر ٿيڻ يا ڦٽڻ جي جاءِ .
ڪمن جا نالا، جن جي پٺيان ”ڻ“ هجي ته اهڙن نالن کي ”مصدر“ يا ”اسم مصدر“ چئبو آهي .
مثال - هڻڻ ، اچڻ ، وڃڻ ، لڪڻ ، مارڻ ، پڙهڻ ، بيھڻ وغيره .
نوٽ :- سڀئي زمان مصدر مان نڪرندا آهن .

امر

فعل جي صورت ، جا ڏيکاري ته فاعل کي ڪم ڪرڻ لاءِ حڪم ڪيل يا منت ڪيل آهي ته ان کي ”امر“ چوندا آهن .
مثال - لک ، پڙه ، اچ ، ڪجو وغيره .
امر جا ٻه قسم آهن .

- 1- امر حال- فعل جي اهڙي صورت جا ڏيکاري ته فاعل کي فعل واري ڪم ڪرڻ لاءِ هلندڙ وقت لاءِ حڪم يا منت ڪيل آهي ، ته ان کي ”امرحال“

چئبو.

مثال- لڪ ، لڪو ، پڙھ ، پڙھو ، اچ ، اچو، ٺاھ ، ٺاھيو وغيره .

نوٽ :- امر حال ٻن عددن ۾ هوندو آهي .

1- امر حال واحد 2- امر حال جمع .

2- امر استقبال- فعل جي اهڙي صورت جا ڏيکاري ته فاعل کي فعل واري ڪم

کي ايندڙ وقت ۾ ڪرڻ لاءِ حڪم يا منت ڪيل آهي، ته ان کي

امر استقبال چوندا آهن .

مثال- لڪج ، لڪجو، پڙھج ، پڙھجو، ڪج ، ڪجو، وڃج ، وڃجو،

اچج، اچجو وغيره .

نوٽ :- امر استقبال به ٻنهي عددن ۾ هوندو آهي .

1- امر استقبال واحد 2- امر استقبال جمع .

اچج (واحد) : اچجو (جمع)

اسم مشتق (ڪردنت)

ڪردنت پنجن قسمن جا آهن .

1- اسم فاعل- اهڙا لفظ جيڪي ڪم جا ڪندڙ ۽ انهن جو بنياد مصدر

مان هجي ۽ اهي صفت جو ڪم به ڏين، تن کي اسم فاعل چوندا آهن .

مثال- لڪندڙ، پڙهندڙ، ماريندڙ، ڪپيندڙ، جياريندڙ وغيره .

نوٽ :- امر واحد جي پويان ”يندڙ“ يا ”ندڙ“ ملائڻ سان امر واحد ٺهندو

آهي .

2- اسم مفعول- اهڙا لفظ جن جو بنياد اسم مصدر مان هجي ۽ اهي

ڏيکارين ته سائن لاڳو اسمن تي يا جن اسمن بجاءِ اهو ڪم آيل هجي، تن

تي ڪو اڳ ڪم ٿيل آهي تن کي اسم مفعول چوندا آهن .

مثال- ماريل يا ماريو. لڪيل يا لڪيو، ڪٽيل يا ڪٽيو، پڙهيل يا پڙهيو وغيره.

نوٽ- امر حال واحد جي پويان ”يو“ يا ”يل“ ملائڻ سان اسم مفعول ٺهندو

آهي .

3- اسم حاليم- فعل جون اهڙيون صورتون جي ڏيکارين ته فاعل هڪ ڪم

ڪي جاري رکندي ٻئي ڪم کي لڳو يا لڳندو، تن کي اسمر حاله چوندا آهن .

مثال - 1- اسمر پٽ کي ماريندو، گهر ويو.

2- قاسم انب کائيندو، هت آيو.

نوٽ :- امر حال واحد جي پويان ”ندو“ يا ”يندو“ وجهڻ سان اسمر حاله ٺهندو آهي .

4- اسمر استقبال- هن اسمر مان اها خبر پوندي آهي ته ڪم ايندڙ وقت ۾ ٿيڻو آهي .

مثال - 1- توکي وڃڻو آهي . 2- مونکي اڄ خط لکڻو آهي .

3- هن کي هن سال امتحان ڏيڻو آهي . 4- هنن کي مون وٽ اچڻو آهي .

نوٽ :- امر حال واحد جي پويان ”ڻو“ ملائڻ سان ”اسمر استقبال“ ٺهندو آهي

5- ماضي معطوفي- معطوفي لفظ ”عطف“ مان نڪتل آهي ، جنهن جي

معنيٰ آهي ”گنديڻ“ . فعل جون اهڙيون صورتون جيڪي فاعل جي ٻن جملن کي پاڻ ۾ ڳنڍين ۽ ڏيکارين ته فاعل هڪ ڪم پورو ڪري پوءِ ٻئي ڪم کي لڳو آهي ، ان کي ماضي معطوفي ڪوٺبو آهي .

مثال - 1- افضل پٽ کي ماري ، گهر ويو.

2- انور خط لکي ، ٽپال ۾ وڌو.

3- آءُ ڇانهن پي ، گهر ويس .

نوٽ :- امر حال واحد جي پويان ”اي“ ملائڻ سان ماضي معطوفي ٺهندو آهي

زمان

” زمان “ جي معنيٰ آهي ” وقت “ . زمان فعل سان لڳندو آهي ۽ ٻڌائيندو آهي

ته فعل وارو ڪم ڪهڙي وقت ٿيو يا ٿيندو .

مڪيه زمان هيٺيان آهن .

1- زمان حال- ” حال “ لفظ جي معنيٰ آهي ”هلندڙ“ . فعل جي اها صورت

جا ڏيکاري ته فعل وارو ڪم، هلندڙ وقت ۾ ٿئي ٿو، تنهن فعل جو ”زمان حال ٿيندو“ .

مثال - 1- مان اڃان ٿو . 2- اهي ماني کائڻ ٿا .

2- زمان ماضي- ماضي لفظ جي معنيٰ آهي ”گذريل“. فعل جي اها صورت جا ڏيکاري ٿي، فاعل، فعل وارو ڪم گذريل وقت ۾ ڪيو آهي، ته ان فعل جو زمان، ”زمان ماضي“ ٿيندو.

مثال- 1- تو ماني کاڌي. 2- هن وڻ وڍيو.

3- زمان مستقبل- مستقبل لفظ جي معنيٰ آهي ”ايندڙ وقت“. فعل جي اها صورت، جا ڏيکاري ٿي، فعل وارو ڪم ايندڙ وقت ۾ ٿيندو، ته ان فعل جو زمان، ”زمان مستقبل“ ٿيندو.

مثال- 1- اسلم گهر ويندو. 2- نسيم سبق پڙهندي.

4- زمان مضارع- ”مضارع“ لفظ جي معنيٰ آهي ”بن جو پائيواري هئڻ“. فعل جي اها صورت، جا ڏيکاري ٿي فعل وارو ڪم، ايندڙ وقت يا هلندڙ وقت ۾ ٿي رهيو آهي، تنهن کي فعل جو ”زمان مضارع“ چوندا آهن.

مثال- 1- آءُ لکان 2- هي اچي.

5- زمان حال مدامي- مدامي لفظ جي معنيٰ آهي ”هميشه يا دائر“. فعل جي اها صورت، جا ڏيکاري ٿي فعل وارو ڪم، هلندڙ وقت ۾ هميشه پيو ٿيندو آهي، ته ان فعل جو زمان ”زمان حال مدامي“ ٿيندو آهي.

مثال- 1- آءُ لکندو آهيان. 2- اسلم پتڪو ٻڌندو آهي.

6- زمان حال استمراري- استمراري لفظ جي معنيٰ آهي ”جاري رهڻ“. فعل جي اها صورت جا ڏيکاري ٿي، فعل وارو ڪم شروع ڪيل آهي يا اڃا جاري آهي، تنهن فعل جو زمان ”زمان حال استمراري“ ٿيندو آهي.

مثال- 1- تون اڃا لکين پيو. 2- اسان ڪپڙو خريد ڪيون ٿا پيا.

7- زمان حال متشقي- متشقي لفظ جي معنيٰ آهي ”شڪ هئڻ“. فعل جي اها صورت جا ڏيکاري ٿي، فعل واري ڪم جو هلندڙ وقت ۾ ٿيڻ جو شڪ آهي، ته ان فعل جو زمان ”زمان حال متشقي“ ٿيندو آهي.

مثال- 1- افضل پڙهندو هوندو. 2- اسان لکندا هونداسون. 3- هو گهر ايندا هوندا.

8- زمان ماضي مدامي- فعل جي اها صورت، جا ڏيکاري ٿي فعل وارو ڪم گذريل وقت ۾ هميشه ٿيندو هو، تنهن کي ”زمان ماضي مدامي“ چوندا آهن.

مثال- 1- آءُ لکندو هوس. 2- پٽيوالو ڪلاس صاف ڪندو هو.

9- زمان ماضي استمراري- فعل جي اهڙي صورت جا ڏيکاري ته ، فعل وارو ڪم گذريل وقت ۾ جاري هو، تنهنجو زمان ” زمان ماضي استمراري “ ٿيندو آهي .

مثال- 1- مون لکيو پئي . 2- جميل ڪار هلائي پي .

10- زمان ماضي متشقي- فعل جي اهڙي صورت ، جا ڏيکاري ته فعل واري ڪم جي گذريل وقت ۾ ٿيڻ ۾ شڪ آهي ، تنهن کي ” زمان ماضي متشقي “ چوندا آهن .

مثال- 1- مون لکيو هوندو . 2- چوڪرن راند کيڏي هوندي .

11- زمان ماضي مطلق- مطلق لفظ جي معنيٰ آهي ” پورو “ . فعل جي اها صورت ، جا ڏيکاري ته فعل وارو ڪم گذريل وقت ۾ ٿي چڪو آهي ، ته ان فعل جو زمان ” زمان ماضي مطلق “ ٿيندو .

مثال- 1- مون پڙهيو . 2- ماڻهن ڪتو ماريو .

12- زمان ماضي قريبن- قريبن لفظ جي معنيٰ آهي ” ويجهو “ . فعل جي اها صورت جا ڏيکاري ته فعل وارو ڪم ويجهڙائيءَ ۾ ٿي چڪو آهي ، تنهن جو زمان ” زمان ماضي قريبن “ ٿيندو آهي .

مثال- 1- مون لکيو آهي . 2- ڪڪڙ آڻو لاٿو آهي .

13- زمان ماضي بعيد- بعيد معنيٰ آهي ” ڏور يا پري “ . فعل جي اها صورت جا ڏيکاري ته فعل وارو ڪم گهڻو وقت اڳ ٿي چڪو آهي ، تنهنجو زمان ” زمان ماضي بعيد “ ٿيندو آهي .

مثال- 1- اسان پڙهيو هو . 2- واڍي ڪرسي ٺاهي هئي .

14- زمان ماضي شرطيه- فعل جي اها صورت جا ڏيکاري ته، فعل وارو ڪم گذريل وقت ۾ پورو ٿئي ها جيڪڏهن پيل شرط پورو ٿئي ها .

مثال- 1- لکان ها جيڪڏهن قلم هجي ها .

2- اسلم نانگ ماري ها جيڪڏهن لٺ هجيس ها .

15- زمان مستقبل استمراري- فعل جي اها صورت جا ڏيکاري ته فعل وارو ڪم ايندڙ وقت ۾ جاري رهندو، تنهن جو زمان ” زمان مستقبل استمراري “ ٿيندو آهي .

مثال- 1- اسان پيا پڙهنداسون . 2- چوڪرا راند پيا کيڏندا .

3- ڪير وارو ڪير آئيندو پيو، توهان ڳڻتي نه ڪريو.

گردان

ضمير جو قسم	عدد واحد	عدد جمع
	مذڪر- مونث	مذڪر- مونث
ضمير متڪلم	آءُ پيو لکنديس- آءُ پئي لکنديس	اسان پيا لکنديسون- اسان پيون لکنديوسين
ضمير حاضر	تون پيو لکندين- تون پئي لکندين	توهان پيا لکندا- توهان پيون لکنديون
ضمير غائب	هو پيو لکندو- هو پئي لکندي	اهي پيا لکندا- اهي پيون لکنديون

پريوگ

فعل جو فاعل يا مفعول سان جيڪو لاڳاپو هوندو آهي ، تنهن لاڳاپي کي ”پريوگ“ چوندا آهن . يعني فعل، جملي ۾ پنهنجي فاعل يا مفعول سان جنس ، عدد يا ضمير ۾ ڦرندو آهي ۽ ان لاڳاپي کي ”پريوگ“ چئبو آهي . پريوگ جا ٽي قسم آهن .

1- پريوگ ڪرتري- ”ڪرتري“ لفظ جي معنيٰ آهي ڪرتار، يعني فاعل سان واسطو رکندڙ. هي اهو پريوگ آهي، جنهن ۾ فعل پنهنجي ڪرتار يعني فاعل سان مقرر حقيقتن (عدد ، جنس ۽ ضمير) ۾ ڦرندو يا ملندو آهي . مثال- (الف) فعل جو عدد ۾ ڦرڻ .

عدد واحد	عدد جمع
آءُ اچان ٿو	اسين اچون ٿا
تون اچين ٿو	توهان اچو ٿا
هو اچي ٿو	هو اچن ٿا
مثال- (ب) فعل جو جنس ۾ ڦرڻ .	

مذڪر	مونث
آءُ اچان ٿو	آءُ اچان ٿي
تون اچين ٿو	تون اچين ٿي
هو اچي ٿو	هو اچي ٿي

- نوٽ:- هيٺين قسمن جي فعل جو پريوگ ”ڪرتري“ ٿيندو آهي .
- 1- فعل لازمي سڀ 2- فعل متعدي مجهول سڀ 3- فعل متعدي معروف، جن جو بنياد اسم مفعول مان نه هجي .
 - 2- پريوگ ڪرمطي- ”ڪرمطي“ لفظ جو مطلب آهي مفعول سان لاڳاپو. فعل جو اهو پريوگ آهي جنهن ۾ فعل مقرر حقيقت (عدد ، جنس ۽ ضمير) ۾ پنهنجي مفعول سان ڦري يا ملي .
- مثال- (الف) فعل جو عدد ۾ ڦرڻ .

مذڪر	مونث
مون انب کاڌو	مون انب کاڌا
تو انب کاڌو	تو انب کاڌا
هن انب کاڌو	هن انب کاڌا

مثال- (ب) فعل جو جنس ۾ ڦرڻ .

مذڪر	مونث
مون در پڳو	مون دري پڳي
تو در پڳو	تو دري پڳي
هن در پڳو	هن دري پڳي

- 3- پريوگ پاوي- ”پاوي“ لفظ جي معنيٰ آهي ”نيارو يا الڳ“.
- فعل جو اهو پريوگ آهي ، جنهن ۾ فعل، پنهنجي فاعل توڙي مفعول سان مقرر حقيقتن (عدد ، جنس ۽ ضمير) موجب نه ڦرندو آهي، تنهن کي ”پريوگ پاوي“ چئبو آهي .

مثال- فعل جو فاعل ۽ مفعول جي عدد موجب نه ڦرڻ .

عدد واحد	عدد جمع
مون ڪڪڙ کي ڪنو	اسان ڪڪڙن کي ڪنو
تو ڪڪڙ کي ڪنو	توهان ڪڪڙن کي ڪنو
هن ڪڪڙ کي ڪنو	هنن ڪڪڙن کي ڪنو

مثال- فعل جو فاعل ۽ مفعول جي جنس موجب ڦرڻ .

مذڪر	مونث
مون ڪڪڙ کي ڪنو	مون ڪڪڙ کي ڪنو
تو ڪڪڙ کي ڪنو	تو ڪڪڙ کي ڪنو

هن ڪڪڙ کي ڪنو هن ڪڪڙ کي ڪنو
نوٽ:- اهي متعدي معروف فعل، جن جو زمان ”اسم مفعول“ مان ٺهيل
آهي ۽ مفعول جي پٺيان ”ڪي“ لفظ آهي ته انهن جو پريوگ پاوي ٿيندو.

بيھڪ جون نشانيون

- 1- ٿورو دم - ٿوري دم جي نشاني آهي (۽) .
جنهن هنڌ تي هيءَ نشاني ڏنل هجي ، اتي ٿورو ساه ڪڍي وٺجي .
هيٺيان مثال ۽ قاعدا ڏيان ۾ رکو.
(الف) جڏهن ڪنهن جملي ۾ به يا وڌيڪ ساڳئي قسم جا لفظ ڪم آيل
هجن ته انهن جي وچ ۾ ٿورو دم ڏجي .
مثلاً - 1- قاسم، مظهر، الطاف ۽ فدا ميلي تي ويا .
2- اخلاق حسين ، اخلاق وارو، هوشيار، محنتي ۽ چالاڪ چوڪر آهي .
3- اسلم هيئر ٽيپي ، ڪڏي ، ڪلندي گهر ويو.
(ب) مرتب جملن ۾ جي مداري جملا استعمال ٿيل هوندا آهن ، تن جي پٺيان
ٿورو دم ڏيڻ گهرجي .
مثلاً - 1- جڏهن ڪا گهر پهتس ، تڏهن پنج ٿيا هئا .
2- جيڪڏهن تون محنت ڪندين ، ته ڪامياب ٿيندين .
- 2- اڌ دم - اڌ دم جي نشاني آهي (؛)
جنهن هنڌ هي نشان هجي ، اتي ٿوري کان وڌيڪ ساه ڪڍجي .
هيٺيان قاعدا ۽ مثال ڏيان ۾ رکو.
(الف) جڏهن مرکب جملن ۾ ڪي ڌار ڌار خيالن وارا جملا هجن ، پر
سندن پاڻ ۾ ڪو ظاهري خواه معنوي لاڳاپو هجي ، تن جي وچ ۾ اڌ دم ڏبو
آهي .
مثلاً - 1- بادشاه پنهنجي عقل سان ملڪ هلائي ٿو ، سپاهي ان لاءِ وڙهي ٿو،
جج انصاف ڪري ٿو، ائين آهي ، تڏهن ماڻهو دنيا ۾ هلي ٿو.
(ب) جڏهن ٻن ڌار ڌار خيالن وارا اصطلاح گڏ اچن يا اهي پاڻ ۾ واسطو
رکن ٿا هجن ته انهن جي وچ ۾ اڌ دم ڏيڻ گهرجي .
مثلاً - 1- ڌڻ ته ڏٺي ، نه ته وڪڻ ڪٿي ؛ وارته ڪٿي ، نه ته ڪوڙاء ڪٿي .

3- دم - دم جي نشاني آهي (:)

جتي ڪنهن ماڻهوءَ جا چيل الفاظ هوبهو لکڻا هجن ، ته انهن جي اڳيان هي دم استعمال ڪجي .

هيٺ ڏنل مثال ۽ قاعدا ڏيان ۾ رکو .

(الف) جنهن شيءِ جو بيان ڪجي ، تنهن شيءِ ۽ ان جي ڪيل بيان جي جي وچ ۾ دم ڏجي .

مثلاً - ڪرسي : ڪاٺ يا لوه جي ٺهيل آهي ، ۽ وهڻ جي ڪم ايندي آهي .

(ب) جڏهن شين جي فهرست يا ياداشت ڏجي ، تڏهن ياداشت وارين شين جي اڳيان دم ڏجي .

مثلاً - مون کي هي شيون ضرورت ۾ آهن : ڪوٽ ، مفلر ، پينٽ ۽ سئٽر .

(ت) جڏهن ڪا چوڻي يا ڪنهن جا چيل لفظ هوبهو مثال طور ڏيڻا هجن ، تڏهن انهن چيل لفظن جي اڳيان دم ڏجي .

مثلاً - شاھ صاحب فرمايو آهي : تتي تڏيءَ ڪاه ، ڪانهي ويل وهڻ جي .

4- پورو دم - پوري دم جي نشاني آهي (.)

جتي هي نشان ڏنل هجي ، اتي چڱو وقت بيهجي ۽ ساه ڪڍجي . جتي هڪ خيال وارو جملو پورو ٿئي ، اتي پورو دم ڏجي يا جتي هڪ کان وڌيڪ اهڙا جملا هجن ، جن جو پاڻ ۾ ڪوبه لاڳاپو نه هجي ، ته انهن جي وچ ۾ پورو دم ڏيئي ڇڏجي .

مثلاً - 1- انور حيدرآباد کان واپس آيو آهي .

2- هينئر آءُ سکر وڃان ٿو . پنجن ڏينهن کان پوءِ واپس ايندس .

5- سوال جي نشاني - سوال جي نشاني آهي (؟)

جنهن هنڌ تي اهو نشان ڏنل هجي ، ته ان کي سوال پيچڻ واري لهجي سان پڙهجي ، يا جتي سوال پيچڻ مقصود هجي ، اتي هي نشان ڏجي .

مثلاً - 1- تنهن جو نالو ڇا آهي ؟

2- ڇا افضل آيو آهي ؟

3- ڪيڏانهن پيو وڃين ؟

4- تو هيءُ حساب ڪيئن ڪيو آهي ؟

6- ندا جي نشاني - ندا جي نشاني آهي (!)

جنهن جاءِ تي هيءَ نشاني هجي ، اتي دل جي ڪيفيت (جهڙي به هجي) ظاهر ڪرڻ گهرجي .

مثلاً- (اچرج يا عجب) : مار، هي نانگ ته ڏسو!
(جوش) واه ڙي يار، مون کي اڪيلو ڦٽو ڪري وئين!
(ڏک) افسوس ، خادم ناپاس ٿي پيو!
(سڌ) شل آءُ امتحان ۾ پاس ٿيان!
(خوشي) واه واه ، اڄ ڏاڍو سٺو ڏينهن ٿيو آهي!

7- واک جون نشانيون- واک جون نشانيون آهن (” “)
هن جي استعمال لاءِ هي مثال ڏسو.

(الف) جنهن تي مضمون لکڻو هجي. ان کي واک جي نشانين ۾ بند ڪجي .

جئن ته ڪنهن به هڪ تي مضمون لکو: ”هوائي جهاز“، ”جنگ“، ”حياءُ“.

(ب) ڪنهن جو شعر، قول يا چيل لفظ بيان ڪرڻا هجن ، ته انهن کي واک جي نشانين ۾ بند ڪجي .

جئن ته : 1- شاه صاحب فرمايو آهي: ”تتي ٿڌيءَ ڪاه ، ڪانهي ويل وهڻ جي“ .

2- چوٿين ڪتاب ۾ لکيل آهي ته : ”عضون ۾ ننڍو عضوو زبان آهي ، پر ڪيڏا نه اپ تي ڦاڙي“ .

صفت جا قسم

1- صفت وصفِي- اهڙا لفظ جيڪي اسم جو گڻ ، اوگڻ ۽ قسم وغيره ٻڌائين.

مثال- چڱو، بچڙو، بندرو، ماهيو، سامونڊي وغيره .

2- صفت عددي- اهڙا لفظ جيڪي اسم جو عدد يا انداز ٻڌائين .

مثال- پهريون نمبر، چوٿون آسمان ، ستون ڪتاب وغيره .

3- صفت ضميري- اهڙا لفظ جيڪي ضمير جي شڪل ۾ اچي صفت جو ڪم ڏين .

مثال- ڪا ڏاڇي ، اهڙو محلات .

صفت جا درجا

- 1- صفت خالص- اهو لفظ جو ڪنهن اسم جي ساراه جي پيٽ، ڪنهن ٻئي اسم سان نه ڪري .
مثال- جهانگير عادل بادشاه هو.
- 2- صفت تفصيل- اهو لفظ جنهن مان هڪ اسم جي ساراه جي ، هڪ ٻئي سان پيٽ هجڻ بابت خبر پوي .
مثال- جهانگير شيرشاه سوريءَ کان وڌيڪ عادل بادشاه هو.
- 3- صفت مبالغو- اهو لفظ جنهن مان هڪ اسم جي ساراه جي، گهڻن اسمن سان پيٽ هجڻ بابت خبر ملي .
مثال- جهانگير، هندوستان جي سڀني بادشاهن کان وڌيڪ عادل بادشاه هو.

صفت جي ترڪيب

صفت جو اسم سان لاڳاپو ڏيکارڻو پوندو آهي ته ڪهڙي اسم سان لڳي ٿي
۽ ان بابت ڇا ٻڌائي ٿي .

مثال

- 1- جهڙي نيت تهڙي مراد .
جهڙي- صفت ضميري، لڳي ٿي ”نيت“ اسم سان .
تهڙي- ضميري صفت، لڳي ٿي ”مراد“ اسم سان .
- 2- سنڌيءَ جو مشهور پهاکو آهي ته ،
”ڏاچي هڻي ڏه ته توڏو هڻي تيرهن“ .
مشهور- صفت خالص ، لڳي ٿي ”پهاکو“ اسم سان .
ڏه - صفت عدد شماري، لڳي ٿي ”ڏاچي“ اسم سان .
تيرهن- صفت عدد شماري، لڳي ٿي ”توڏو“ اسم سان .

حرف جر جي ترڪيب

ٻڌائڻو آهي ته ڪهڙي اسم يا ضمير سان لڳي ٿي .

مثال - هر هڪ شاگرد کي ڪلاس ۾ فضيلت سان هلڻ گهرجي .

ڪي - حرف جر، لڳي ٿي ”شاگرد“ اسم سان .

۾ - حرف جر، لڳي ٿي ”ڪلاس“ اسم سان .

سان - حرف جر، لڳي ٿي ”فضيلت“ اسم سان .

حرف جملي جي ترڪيب

ٻڌائڻو آهي ته ڪهڙن لفظن ، جملي ۾ ڀاڱن يا ٻن جملن کي پاڻ ۾ ملائي ٿو.

مثال - روزا ۽ نمازون چڱا ڪم آهن ، پر خلق جي خدمت به نيڪ عبادت آهي .

۽ - حرف جملو، ڳنڍي ٿو ٻن لفظن ”روزا“ ۽ ”نمازون“ کي .

پڻ - حرف جملو، ڳنڍي ٿو جملي جي ٻن ڀاڱن کي .

پر - حرف جملو، ڳنڍي ٿو ٻن جملن کي ”روزا ۽ نمازون پڻ چڱا ڪم آهن“ ۽ ٻيو خلق جي خدمت به نيڪ عبادت آهي .

به - حرف جملو، ڳنڍي ٿو ٻن ڀاڱن کي .

حرف ندا جي ترڪيب

ٻڌائڻو آهي ته دل جي ڪهڙي ڪيفيت ظاهر ڪري ٿو.

مثال - مار! ڳالهه ۾ ته ڪجهه به ڪونه هو.

مار! - حرف ندا ، معنيٰ ڏيکاري ٿو عجب جي .

افسوس! جو تنهنجا سڀ ڏور مري ويا .

افسوس! - حرف ندا ، معنيٰ ڏيکاري ٿو ڏک جي .

چيد ڪرڻ

چيد ڪرڻ کي ”تفريق ڪرڻ“ به چوندا آهن .

جملي ۾ مکيه ٽي ڀاڱا هوندا آهن . 1- فاعل 2- مفعول 3- فعل .

پهرئين ڀاڱي کي ”مبتدا“ ۽ پوين ٻن ڀاڱن کي ”خبر“ چوندا آهن .

ڪن جملن ۾ هر هڪ ڀاڱي جو وڌاءُ يا لڳ پڻ هوندو آهي ، جنهن جو احوال هيٺ ڏجي ٿو.

1- فاعل جو لڳ- صفاتي لفظ يا صفاتي تڪون، جيڪي فاعل جو وڌاءُ ڪن ٿيون يا فاعل بابت ڪجهه ٻڌائين ٿيون، تن کي ”فاعل جو لڳ“ چئبو آهي.

مثال- 1- چوڪر آيو.

2- ڳاڙهو چوڪر آيو.

3- چڱو ڳاڙهو چوڪر آيو.

4- تمام چڱو ڳاڙهو چوڪر آيو.

5- سڀني کان تمام چڱو ڳاڙهو چوڪر آيو.

چٽيون ٿيل صفتون يا صفاتي تڪون، فاعل (چوڪر) جو وڌاءُ آهن يا ان بابت ڪجهه ٻڌائين ٿيون، تنهنڪري ”فاعل جو لڳ“ آهن.

2- مفعول جو لڳ- صفاتي لفظ يا صفاتي تڪون، جيڪي مفعول جو وڌاءُ ڪن ٿيون يا مفعول بابت ڪجهه ٻڌائين ٿيون، تن کي ”مفعول جو لڳ“ چئبو آهي.

مثال- 1- مون ڏاڙهون کاڌو.

2- مون پڪل ڏاڙهون کاڌو.

3- مون ڏاڍو پڪل ڏاڙهون کاڌو.

4- مون تمام ڏاڍو پڪل ڏاڙهون کاڌو.

چٽيون ٿيل صفتون يا صفاتي تڪون، مفعول (ڏاڙهون) جو وڌاءُ ڪن ٿيون، يا ان بابت ڪجهه ٻڌائين ٿيون، تنهنڪري ”مفعول جو لڳ“ آهن.

3- فعل جو لڳ- ظرف يا ظرفي تڪون، جي فعل جو وڌاءُ ڪن ٿا، سي فعل جو لڳ آهن.

مثال- 1- قاسم آيو.

2- قاسم اڃ آيو.

3- قاسم اڃ سکر کان آيو.

4- قاسم اڃ صبح جو سوير سکر کان آيو.

چٽيون ٿيل ظرف يا ظرفي تڪون، فعل ”آيو“ جو وڌاءُ ڪن ٿيون يا ان بابت ڪجهه ٻڌائين ٿيون، تنهنڪري اهي ”فعل جو لڳ“ آهن.

مفرد (simple) جملن جو چيڊ- مفرد معنيٰ ”اچڙو يا اڪيلو“. يعني سولو رواجي جملو.

مثال- 1- اڃ رات هن بهادر سپاهيءَ هڪ ٿلهو متارو چور پڪڙيو.

2- هن ڪاري رنگ واري چوڪر اسانجي باغ مان اڃ پڪل انب پٽيا.

مبتدا				خبر	
فاعل	فاعل جو لڳ	مفعول	مفعول جو لڳ	فعل	فعل جو لڳ
1- سپاهي	هن بهادر	چور	هڪ ٿلهو متارو	پڪڙيو	اڃ رات
2- چوڪر	هن ڪاري رنگ واري	ڏاڙهون	ڪيترائي پڪل	پٽيا	اسانجي باغ مان اڃ

سمجهاڻي- فعل چونڊي فعل واري خاني ۾ رکجي . فاعل چونڊي فاعل واري خاني ۾ رکجي . مفعول چونڊي مفعول واري خاني ۾ رکجي . تنهن کان پوءِ فاعل سان واسطو رکندڙ صفتون يا صفاتي تڪون، مفعول سان واسطو رکندڙ صفتون يا صفاتي تڪون ، فعل سان لڳندڙ ظرف يا ظرفي تڪون ڳولي هر هڪ جي لڳ واري خاني ۾ لکجن .

مرڪب (compound) جملن جو چيد- مرڪب معنيٰ ”ڳنڍيل“ ، يعني ٻه يا وڌيڪ جملا.

جن مان هر هڪ پنهنجي جدا معنيٰ ڏيکاري ۽ هڪ ٻئي تي مدار رکندڙ نه هجن .

1- احمد اڃ بازار مان ڪپڙا خريد ڪيا ۽ مون ڪتاب ورتا .

2- اڃ مون وٽ پار جا مهمان آيا آهن، تنهنڪري آءٌ حيدرآباد ڪونه ويندس .

مبتدا				خبر	
فاعل	فاعل جو لڳ	مفعول	مفعول جو لڳ	فعل	فعل جو لڳ
احمد مون	-----	ڪپڙو ڪتاب	----- --	خريد ڪيو ورتا	اڃ بازار مان
مهمان آءٌ	پار جا	----- -----	----- --	آيا آهن ويندس	اڃ مون وٽ حيدرآباد ڪونه

مرتب (complex) جملن جو چيد- مرتب معنيٰ ”ترتيب وار“.

هن جملي ۾ هڪ خاص جملو ۽ ٻيا ٻه چار جملا مٿس مدار رکندڙ گڏجي ڪتب ايندا آهن .

1- هي پير مرد شخص ، جنهن ڪالهه مون کي پنج روپيه ڏنا هئا ، سو اڄ وري هت آيو آهي .

2- هن چور، جنهن پر سال منهنجي گهر کي ڪاٺ هنيو هو، تنهن اڄ وري احمد جي گهر جي چوري ڪئي .

خبر				مبتدا	
فاعل	فاعل جو لڳ	مفعول	مفعول جو لڳ	فعل	فعل جو لڳ
شخص جنهن	هي پير مرد جنهن ڪالهه مون کي 5 روپيه ڏنا هئا	روپيه	پنج ، مون کي	آيو آهي ڏنا هئا	وري اڄ هتي ڪالهه
چور جنهن	هن، جنهن پر سال منهنجي گهر کي ڪاٺ هنيو هو.	هن ڪاٺ- گهر	منهنجي کي	ڪئي آهي هنيو هو	اڄ وري پر سال

سنڌي محاورا

معني	محاورو	معني	محاورو
شرمندو ٿيڻ	پشيمانيءَ جا ڳوڙها وهائڻ	برغلائڻ	ڪن پرڻ
وائڙو ٿيڻ، منجهي پوڻ	وايون بتال ٿيڻ	ڪنبڻ	ڏيل ڌارڻ
شور ٿيڻ	هلچل مچي وڃڻ	هلت يا سلوڪ ڪرڻ	ورتاءُ ڪرڻ
ياد ڪرڻ	تند تنوارڻ	همت سان تياري ڪرڻ	ڪمر ڪشي بيهڻ
گهرو اثر ڪرڻ	دل ۾ تير وانگر چيڻ	پيش پوڻ	ڪنڌ نائڻ
قبائي وڃڻ	هضم ڪرڻ	ترقي ڪرائڻ	فروغ ڏيارڻ
خوشي ڪرڻ	عيد ملهائڻ	چوٽڪارو ملڻ	نجات حاصل ٿيڻ
خيرات ڏيڻ	دان ڏيڻ	بلڪل ختم ٿي وڃڻ	نالو نشان نه هجڻ
فضول يا اجايو خرچ ڪرڻ	دولت اڏائڻ	دل ڪشادي ڪرڻ	دل جا دروازا کولڻ
ديدار ڪرائڻ	جلوه پساڻڻ	مقابلو ڪرڻ	چڪريون کائڻ
ويامڻ	هٿ پير لهڻ	سخت ڪاوڙجڻ	غصي ۾ لال ٿيڻ
مقابلو ڪرڻ	سينو ساھڻ	راز نه کولڻ	باق ٻاهر نه ڪڍڻ
ڪوشش ڪرڻ	هٿ پير هڻڻ	نماڻو ۽ حليم ٿيڻ	من ماري ميٺ ڪرڻ
درگذر ڪرڻ	نظر انداز ڪرڻ	صدقو ٿيڻ، اول گھول وڃڻ	ساه گھورڻ
نقصان ۾ وڃڻ	ڏيل ڏهيءَ ۾ وجهڻ	خبر پوڻ	اڪيون کلڻ
ننڊ جا ڍڪر اچڻ	گھيرت اچڻ	تڪليف پهچڻ	ڪوسو واءُ لڳڻ
ميچڻ	حڪم اڪين تي رکڻ	گھڻي عزت ڪرڻ	پير ڏوئي پيئڻ
رات جاڳندي گذارڻ	رات وهائڻ	انتظار ڪرڻ	ڪانگ اڏائڻ
حيرت ۾ پئجي وڃڻ	دنگ رهجي وڃڻ	ملڪان ملڪ	هاڙهي هاک پوڻ
سج ٿيڻ	ڀاڻ خالي ٿيڻ	مشهور ٿيڻ	سات ڏيڻ
سخت ٿڌ ٿيڻ	جاڙي جاڙيءَ سان نه	مدد ڪرڻ	اڻ ڏنا آر ڪرڻ
		بي قاعدي انگل	

هڙهو هڻڻ عقل خطا ٿيڻ	ڪرڻ اجايو ڪم ڪرڻ منجهي پوڻ، هوش نه رهڻ	ملڻ سامهه کان ٻاهر نڪرڻ اڪين تي پردا چڙهڻ	بي شناس ٿيڻ پتو نه پوڻ
واڳون ورائڻ ڏڏل ڪير ٿيڻ پوڻ	موٽڻ جي ڪرڻ اڻ ٿيڻي ڳالهه ٿي پوڻ	ثاب پوڻ زبان تي لغام هڻڻ	سجايو ٿيڻ زبان کي روڪڻ
چپن تي چنو هڻڻ پيراندي نصيب ٿيڻ	خاموش رهڻ ويجهڙائي حاصل ٿيڻ	سندرا ساھڻ مامري پوڻ	تياري ڪرڻ تڪليف ۾ پوڻ
فلڪين ڦاٽڻيون وجهڻ	انتظار ڪرڻ	لوپڙيون ڏيڻ	دٻائڻ
لقب لائڻ سام پوڻ	عيب ڏيڻ پناهه ۾ اچڻ خوشيءَ مان قبول ڪرڻ	آسون پيڇڻ ساهه ۾ سانڍڻ واجهه وجهڻ	نالاميد ڪرڻ پيارو گهرڻ تاڙڻ
هٿ ٽنگڻ تريءَ تيل نه لائڻ حوالا خطا ٿيڻ	پنڻ - گهرڻ نه باسڻ - الي وڃڻ منجهي پوڻ، هوش نه رهڻ	ٽڏو کڻائڻ وار ونگو نه ٿيڻ ڪني ڪرڻ	پاڙون ختم ڪرڻ ڪوبه نقصان نه پهچڻ پرجهه وڃائڻ

واحد - جمع

واحد	جمع	واحد	جمع
سبب	اسباب	خُلُق	اخلاق
نتيجو	نتائج	نقش	نقوش - نقائش
آفت	آفات	استاد	اساتذہ
وزير	وزراء	امير	امراء
اسير	اسراء	فعل	افعال
سبق	اسباق	مُلڪ	ممالك
لقب	القاب	روح	ارواح
ادب	آداب	سر	اسرار
جنس	اجناس	موج	امواج
عمل	اعمال	غريب	غرباء
فقير	فقراء	شريف	شرفاء
اديب	ادباء	حكيم	حڪماء
وارث	ورثاء	طالب	طلباء
عالم	علماء	جاهل	جهلاء
شعر	اشعار	شاعر	شعراء
نصيحت	نصائح	خصلت	خصائل
جوهر	جواهر	مقصد	مقاصد
موقع	مواقع	بندوق	بناديق
صندوق	صناديق	قنديل	قناديل
تقدير	تقادير	عيب	عيوب
فيض	فيوض	ساحل	سواحل
عالم	علماء	قبيلہ	قبائل
منظر	مناظر	سلطان	سلاطين
دفتر	دفاتر	مسئلو	مسائل
قوت	قوي	رسم	رسوم
حق	حقوق	عهد	عهود

فوائد	فائدو	نفوس	نفس
مصائب	مصيبه	قواعد	قاعدو
اثرات	اثر	افكار	فكر
اديان	دين	مطالب	مطلب
مسائل	مسئلو	اغراق	غرق
حجرات	حجره	جزائر	جزيره
فضائل	فضيلت	فنون	فن
حياض	حوض	محافل	محفل
رفقاء	رفيق	انواع	نوع
اقطار	قطار	اموات	موت
فوائد	فائدو	خلائق	خلق

لفظ ۽ انهن جا ضد

لفظ	ضد	لفظ	ضد
اوت	موت	اول	آخر
اندر	ٻاهر	حق	باطل
خادم	مخدوم	فاعل	مفعول
روشنِي	اوندھ	ظاهر	باطن
اعليٰ	ادنيٰ	امير	غريب
رحمت	زحمت	ترقي	تنزلي
رات	ڏينھن	علم	جهل
مرشد	مريد	بهار	خزان
بري	بحري	طالب	مطلوب
تقدير	تدبير	سفيد	سياه
اتفاق	نفاق	شاه	گدا
سست	چست	انصاف	ظلم
صغير	ڪبير	اصغر	اڪبر
ابتدا	انتهـا	سڪار	ڏڪار
مفرد	مركب	باقي	فاني
حلال	حرام	ڪمال	زوال
وصال	فراق	قريب	بعيد
عزت	ذلت	عرش	فرش
ارض	سماء	رنج	راحت
خير	شر	وحدت	ڪثرت
آسان	دشوار	دانا	نادان
موت	حياتي	ارزان	گردان

اشتقاق (لفظن جي توڙ يا ڇيد وارو علم)

1- ڪنهن لفظ جو اصل ۽ اوسر.

2- لفظن جي بڻ بنياد جو سائنسي اڀياس

معنيٰ	اشتقاق	لفظ
نڪمو	(بي + ڪار)	بيڪار
گلن جي جاءِ	(گل + آستان)	گلستان
ڳولا، ڪوشش، سعيو	(جست + جو)	جستجو
مٿانهون	(بالا + دست)	بالادست
دل ڀڄڻ	(دل + شڪني)	دل شڪني
ڪم جو اڳواڻ	(باني + ڪار)	بانيڪار
لاچار	(نا + توانتن)	ناتوان
اڪيلو، خلوت پسند	(گوشه + نشتن)	گوشه نشين
مٿاهون، زور وارو	(زبر + دست)	زبردست
ڦورو، لٽيرو	(ره + زدن)	رهزن
سياڻو	(هوش + يار)	هوشيار
پيدا ڪندڙ	(اپائڻ + هار)	اپائڻهار
ڪم ڪندڙ	(ڪاري + گر)	ڪاريگر
صدقي ڪرڻ جي جاءِ	(قربان + گاه)	قربان گاه
شرم اچڻ	(شرم + آمدن)	شرمندگي
بي سمجهه	(نا + دانستن)	نادان
منهن صاف ڪرڻ وارو ڪپڙو	(روءِ + ماليدين)	رومال
مقبول	(هر + دل + عزيز)	هردلعزيز
عزت	(آب + روءِ)	آبروءِ
آجيان ڪرڻ	(خوش + آمدن)	خوشامد
سهڻو	(خوب + صورت)	خوبصورت
پريشان	(دل + گير)	دلگير
داد ڏيڻ	(شاد + باش)	شاباش
بدخواه	(مٺ + گهرڻ)	مٺ گهرو
پاليندڙ	(پروردن + گار)	پروردگار
شاهوڪار	(دنيا + داشتن)	دنيا دار
خيرخواه	(هم + دردن)	همدرد
پرين جي رهڻ جي جاءِ	(پري + آستان)	پرستان
وڏي عمر وارو	(پير + سن)	پيرسن

عربي ٻوليءَ ۾ ڪل 28 حرف ٿيندا آهن، جن مان 14 حروف شمسي ۽ 14 حروف قمري آهن، جي هيٺ ڏجن ٿا.

حروف قمري: ا - ب - ج - ح - خ - ع - غ - ف - ق - ڪ - م - و - ه - ي •
حروف شمسي: ت - ٿ - د - ذ - ر - ز - س - ش - ص - ض - ط - ظ - ل - ن •
نوٽ: - قمري اکر جي اڳيان جيڪو ال ڏبو آهي، اهو اُچارو به ويندو آهي. جيئن،
شَمْسُ الْعُلَمَاءُ.

شمسي اکر جي اڳيان جيڪو ال ڏبو آهي، اهو اُچارو نه ويندو آهي. جيئن،
شَمْسُ الدِّينِ.